

വിഭാഗരഹിത ക്രിസ്ത്യാനിത്വം- അത് എന്താണ്?

പത്രോസും, യാക്കോബും, യോഹന്നാനും, പൗലോസും ആയിരുന്നതുപോലെ ക്രിസ്ത്യാനികൾ മാത്രമാകുവാൻ വായനക്കാരിൽ വിശുദ്ധമായ ഒരാഗ്രഹം ജനിപ്പിക്കുകയാണ് ഈ പഠനത്തിന്റെ ഉദ്ദേശം. അത്തരം ക്രിസ്ത്യാനികളെ സംയോജിപ്പിച്ചതായിരുന്നു യെരൂശലേം സഭ. ക്രിസ്ത്യാനിയുടെ ജീവിതത്തിൽ യോഗ്യമായ മറ്റൊരു ശ്രമവും ഇതിനു പകരമായി ഇല്ല, അല്ലെങ്കിൽ മറ്റൊന്നും ദൈവത്തെ പ്രസാദിപ്പിക്കുന്നതിനല്ല. നിരവധി ആളുകൾ ദൈവത്തെ പ്രസാദിപ്പിക്കുവാൻ ശ്രമിക്കുന്നതായി എനിക്കറിയാം - മറ്റൊന്നിനെക്കാളും, അവർ ദൈവത്തെ പ്രസാദിപ്പിക്കുവാൻ ആണ് ആഗ്രഹിക്കുന്നത്. അവർ ഹൃദയപൂർവ്വം എല്ലാ കാര്യങ്ങളിലും, കർത്താവിനെ പിൻപറ്റുവാൻ ശ്രമിക്കുന്നവരാണ്, ഞാൻ അതു വിശ്വസിക്കുകയും ചെയ്യുന്നു. അതുകൊണ്ട്, അവർ നാമധേയ ക്രിസ്ത്യാനികൾ ആണെങ്കിൽ, അതു നാമധേയവിഭാഗങ്ങൾ ദൈവത്തെ പ്രസാദിപ്പിക്കുന്നില്ല എന്നവർക്ക് അറിയാത്തതുകൊണ്ടാണ്. അത്തരം ഹൃദയങ്ങൾക്കുവേണ്ടിയാണ് ഈ പഠനം.

ആദ്യ ക്രിസ്ത്യാനികൾ നാമധേയവിഭാഗരഹിത ക്രിസ്ത്യാനികളായിരുന്നു എന്നതു ലോക മതങ്ങൾ എല്ലാം സമ്മതിക്കും എന്ന കാര്യം നാം മറക്കരുത്. കർത്താവു അവരെ ചേർത്തതുകൊണ്ടാണ് അവർ കർത്താവിന്റെ സഭയിൽ അംഗങ്ങളായത്. ആ ക്രിസ്ത്യാനികൾ പ്രവൃത്തികളുടെ പുസ്തകം അദ്ധ്യായം 2-ൽ വിവരിച്ചിരിക്കുന്നതുപോലെ നാമധേയരഹിതമായ യോഗങ്ങൾ ആയിരുന്നു നടത്തിയത്. അവർ കൂടി വന്നു ദൈവത്തെ സ്തുതിക്കയും, ദൈവത്തോടു പ്രാർത്ഥിക്കുകയും, രക്ഷിക്കപ്പെടാത്തവരെ യോഗങ്ങളിലേക്കു കൊണ്ടുവന്നു, സുവിശേഷം പ്രസംഗിച്ചു, പാപികളെ രക്ഷപ്പെടുത്തി, ശുശ്രൂഷകന്മാരെ നിയമിച്ചു, ദരിദ്രരെ കരുതി - വാസ്തവത്തിൽ, എല്ലാ സഭാ പ്രവൃത്തികളും ചെയ്തതു - ഒരു നാമധേയ വിഭാഗവുമായി ബന്ധപ്പെടാതെയാണ്. കർത്താവു ദിനന്ദ്രതി രക്ഷിക്കപ്പെട്ടവരെ സഭയോടു ചേർത്തതുകൊണ്ടിരുന്നതിനാൽ, അവരെല്ലാം രക്ഷിക്കപ്പെട്ട സഭയിലെ അംഗങ്ങളും വെറും ക്രിസ്ത്യാനികളും ആയി മാത്രം അറിയപ്പെട്ടു. ഈ രക്ഷിക്കപ്പെട്ടവരുടെ കൂട്ടത്തെ പരിശുദ്ധാത്മാവു “യെരൂശലേമിൽ ഉണ്ടായിരുന്ന സഭ” എന്നാണ് വിളിച്ചത് (പ്രവൃത്തികൾ 8:1; 11:22).

സകല സത്യത്തിലും അപ്പൊസ്തലന്മാരെ വഴി നടത്തേണ്ടതിനു പരി

ശുദ്ധാത്മാവിനെ യേശു അവർക്കു വാഗ്ദാനം ചെയ്തിരുന്നതായി, കഴിഞ്ഞ പാഠത്തിൽ നാം കണ്ടെത്തി. സ്വർഗ്ഗത്തിൽ നിന്നു ശക്തി ധരിക്കുവോളം അവരോടു യേശുശലേമിൽ കാത്തിരിക്കുവാൻ കർത്താവു പറഞ്ഞിരുന്നു. അവർ യേശുശലേമിലേക്കു പോയി ശക്തി ധരിക്കുവോളം അവിടെ കാത്തിരുന്നതായി, വിശ്വാസക്കണ്ണാൽ നാം കാണുകയുണ്ടായി. അതുപോലെ, പരിശുദ്ധാത്മാവു അവരിൽ, പ്രവേശിച്ചു, അവന്റെ പ്രവൃത്തി ചെയ്യുവാൻ തുടങ്ങിയതായും നാം കണ്ടു. നാമധേയരഹിതനായിരുന്ന ഉപദേശ്ചാവു - നാമധേയ രഹിതനായ പ്രാസംഗികനായ, പത്രൊസ് മുഖാന്തരം - നാമധേയ വിഭാഗരഹിതമായ ക്രിസ്ത്യാനിത്വത്തെ ദൈവാത്മാവു പഠിപ്പിക്കുകയും, നാമധേയ രഹിതമായ സഭ പണിയുകയും, “യേശുശലേമിലെ സഭ” എന്നറിയപ്പെടുകയും ചെയ്തു.

നമ്മുടെ കഴിഞ്ഞ പാഠത്തിലെ അവസാന ചിന്തയും, കൂടെ, ഓർക്കുക. ഇതുപോലെയുള്ള സഭായോഗം ഒരാൾ സംഘടിപ്പിക്കുന്നുവെങ്കിൽ, യോഗത്തിൽ ഇതേ സത്യം പ്രസംഗിക്കുന്നുവെങ്കിൽ, രക്ഷിക്കപ്പെടാത്തവരോട് ഇതേ കാര്യങ്ങൾ ആവശ്യപ്പെട്ടാൽ, യേശുശലേമിൽ അന്നു രക്ഷിക്കപ്പെടാത്തവർ ചെയ്തതുപോലെതന്നെ ചെയ്താൽ നാമധേയരഹിത യോഗവും ഉപദേശവും നടത്തുന്നതു കൊണ്ട് നാമധേയരഹിത ക്രിസ്ത്യാനിത്വം ആയിരിക്കും ഫലം. കൂടാതെ, അത്തരം ഉപദേശം കൈക്കൊള്ളുന്നവർ നാമധേയരഹിത ക്രിസ്ത്യാനികൾ ആവുകയും ചെയ്യും. മറ്റൊരു വിധത്തിലും നാമധേയവിഭാഗരഹിത ക്രിസ്ത്യാനിത്വം ഉണ്ടാകുന്നില്ല, അതു പരിശുദ്ധാത്മാവിന്റെ പ്രവൃത്തി അതേ രീതിയിൽ പിൻപറ്റുന്നതിനാൽ മാത്രമാണ്. നാമധേയവിഭാഗരഹിത ക്രിസ്ത്യാനിത്വം “എങ്ങനെ” ആകും എന്നതിനുള്ള ഇതാണ്: ഒരാൾ പരിശുദ്ധാത്മാവിന്റെ പ്രവൃത്തി വിശ്വസതമായി അനുകരിച്ചു യേശുശലേമിലെ ക്രിസ്ത്യാനികളെ പോലെ ചെയ്താൽ ക്രിസ്ത്യാനികൾ അല്ലാതെ മറ്റൊന്നാകുകയില്ല.

യേശുശലേമിൽ വലിയ കാറ്റടിക്കുന്നതുപോലെ പരിശുദ്ധാത്മാവു വന്നപ്പോൾ, അതു ഒരു വലിയ പുരുഷാരത്തെ ഒരുമിച്ചു കൂട്ടിവരുത്തി, അമ്പതു ദിവസം മുൻപു ക്രിസ്തുവിനെ ക്രൂശിച്ചവർ, അന്നു ക്രിസ്തുവിൽ വിശ്വസിക്കാത്തവർ ഒരിടവകയായി തീർന്നു. അവർ വാസ്തവത്തിൽ തേജസ്സിന്റെ കർത്താവിനെ ക്രൂശിച്ചവരും, കൊന്നവരുമാണെന്നു കൂടിവന്നവരെ ബോധ്യപ്പെടുത്തേണ്ടിയിരുന്നു. അതുകൊണ്ടു പരിശുദ്ധാത്മാവു പത്രൊസിൽ കൂടെ, യേശുവിനെ ഉയിർപ്പിച്ചു ദൈവത്തിന്റെ വലത്തുഭാഗത്ത് ദൈവം കർത്താവും, ക്രിസ്തുവും ആക്കി വെച്ചു എന്നു റപ്പിച്ചു പറഞ്ഞു. നിഷേധിക്കാനാകാത്ത വസ്തുതകൾ പത്രൊസ് നിരത്തിയശേഷം, യേശു ദൈവപുത്രൻ ആണെന്നു തെളിയിച്ചു, “നിങ്ങൾ ക്രൂശിച്ച ആ യേശുവിനെ ദൈവം കർത്താവും ക്രിസ്തുവുമാക്കിവെച്ചു എന്നു നിശ്ചയമായും, അറിഞ്ഞുകൊൾവിൻ” എന്നു അവിശ്വാസികളോടു പറഞ്ഞു (പ്രവൃത്തികൾ 2:36). പത്രൊസിന്റെ പരിശുദ്ധാത്മ നിരന്തരമായുള്ള നിഷേധിക്കാനാകാത്ത സാക്ഷ്യം, അവരുടെ ഹൃദയങ്ങളെ ഉറപ്പിച്ചു. അവരുടെ ഹൃദയത്തിലെ - നിരാശകൊണ്ടുള്ള വേദനയാൽ, അവരുടെ ആത്മാവിലും ഹൃദയത്തിലും ആശ്വാസം ലഭിക്കേണ്ടതിനു

അവർ നിലവിളിച്ചു.

വീണ്ടും, നാം ആ പ്രവൃത്തി നിന്നൊന്നു നോക്കുക. എന്താണ് വാസ്തവത്തിൽ നടന്നത്, എങ്ങനെ ആ നേട്ടം കൈവരിച്ചു? തീർച്ചയായും, ആ യോഗങ്ങളിൽ ശക്തമായ പ്രസംഗങ്ങൾ അല്ലാതെ ഇതുവരെ മറ്റൊന്നും നടന്നതായി നാം കാണുന്നില്ല. യേശു അവകാശപ്പെട്ടതെല്ലാം സത്യമാണെന്ന വലിയ സത്യം കഠിന പ്രയത്നത്താൽ ഓരോ ഹൃദയങ്ങളിലും സ്ഥാപിക്കുകയായിരുന്നു ഉപദേശ്ചാവും; എന്നാൽ, ദുഷ്ടന്മാരുടെ കയ്യാൽ, അവനെ കൊന്നു; എന്നാൽ ദൈവമോ അവനെ ഉയിർപ്പിച്ചു പിതാവിന്റെ വലത്തുഭാഗത്തിരുത്തി കർത്താവും ക്രിസ്തുവുമാക്കി. ബോധ്യപ്പെടുത്തുന്ന വലിയ വാദത്താൽ, നിരാശയാൽ വിങ്ങിപ്പൊട്ടുംവിധത്തിൽ അനേകായിരം ഹൃദയങ്ങളിലേക്കു ആ സത്യം ഇറങ്ങിച്ചെന്നു. അവരോട് യേശുവിനെ പ്രസംഗിച്ചതുകൊണ്ടാണ് ആ ഫലങ്ങൾ ഉണ്ടായതു. മറ്റൊരു ശ്രമവും ആയിരുന്നില്ല.

ആ പ്രസംഗം കേൾക്കുവാൻ ഓടിക്കൂടിയ ആളുകൾ വിചാരിച്ചിരുന്നതു, യേശുവിന്റെ ശരീരം ഭൂമിയിൽ ഉറങ്ങുകയായിരിക്കും എന്നാണ്, അമ്പതു ദിവസം മുൻപു അവനെ ക്രൂശിൽ തറച്ചുകഴിഞ്ഞപ്പോൾ അവർ അവകാശപ്പെട്ടതെല്ലാം അതോടുകൂടി ഇല്ലാതായി എന്നും കരുതി. അങ്ങനെ ചെയ്തതു ദൈവ സേവയാണെന്നാണ് അവർ വിശ്വസിച്ചത്. ആ സത്യസന്ധരായ ആളുകളുടെ ഹൃദയത്തിനു എങ്ങനെ മാറ്റം സംഭവിച്ചു! അവർ എത്ര ദുഃഖമുള്ളവരായി! പത്രോസിന്റെ പ്രസംഗം കേട്ടശേഷം, അവരുടെ വിശ്വാസം നേരെ തിരിഞ്ഞു - യേശു, അവകാശപ്പെട്ടതെല്ലാം സത്യമായിരുന്നു എന്നും, തങ്ങൾ വാസ്തവത്തിൽ ദൈവപുത്രനെയെന്ന് ക്രൂശിച്ചതെന്നും, അവൻ ഇപ്പോൾ ജീവിക്കുകയും, കർത്താവും ക്രിസ്തുവുമായി ദൈവത്തിന്റെ വലത്തുഭാഗത്തിരിക്കുകയും ചെയ്യുന്നു എന്നും വിശ്വസിച്ചു. അതായിരിക്കണം അവരുടെ ഇപ്പോഴത്തെ വിശ്വാസം, ആ ഒരു തീർച്ച അവരെ നിരാശപ്പെടുത്തി.

തന്റെ കേൾവിക്കാരുടെ വിശ്വാസവും, തീർച്ചയും, ഹൃദയത്തിലെ ദുഃഖവും അറിഞ്ഞ ഉപദേശ്ചാവും അവരുടെ നിരാശയിൽ അവരെ സഹായിക്കുവാനൊരുങ്ങി. അവരെ ആശ്വസിപ്പിക്കുവാൻ, അവൻ പറഞ്ഞു, “നിങ്ങൾ മാനസാന്തരപ്പെടുവിൻ.” ആ ആളുകളിൽ മാറ്റം വന്നതുകൊണ്ടാണ്, അവർ നിലവിളിച്ചത് - അവരിൽ ഉണ്ടായ വേദനയും ദുഃഖവും - മാനസാന്തരമല്ലായിരുന്നു. അതുവരെയുള്ള എല്ലാ മാറ്റവും ആ നിലവിളിയും, മാനസാന്തരത്തിനപ്പുറമായിരുന്നു. അവരിൽ ഉണ്ടായിരുന്ന മാറ്റം മാനസാന്തരപ്പെടുന്നതിനുമുൻപു, രക്ഷിക്കപ്പെടാത്തവരിലുണ്ടാകുന്നതാണ്. അവരുടെ ദുഃഖ മുറവിളിയോടു പരിശുദ്ധാത്മാവു മറുപടി പറഞ്ഞതുപോലെ അതും തീർച്ചയായ വസ്തുതയായിരുന്നു. അവരുടെ ദുഃഖത്തിൽ നിന്നും വേദനയിൽ നിന്നും വിടുതലിനാണ്, അവരോടു മാനസാന്തരപ്പെടുവാൻ പറഞ്ഞത്. ഇതു നാമധേയവിഭാഗരഹിത ഉപദേശമാണ് എന്നതു നാം പ്രത്യേകം ഓർമ്മിക്കുക!

അവരിൽ വേദനയും ദുഃഖവും ഉണ്ടാക്കിയ ആ വലിയ കാര്യം എന്തായിരുന്നു? തീർച്ചയായും, ആ ഹൃദയങ്ങളിൽ വലിയ മാറ്റം ഉണ്ടായി. ആ മാറ്റമാണ് അവരിൽ വേദനയും ദുഃഖവുമുണ്ടാക്കിയതു, എന്നാൽ

അതുണ്ടായതു മാനസാന്തരത്തിനു മുൻപാണ്. തീർച്ചയായും, അതു കർത്താവും ക്രിസ്തുവും ആയി യേശുവിലുള്ള വിശ്വാസം ആയിരുന്നു. അപ്പോൾ, അത്രേതോളം വിശ്വാസം, മാനസാന്തരത്തിനു മുമ്പു വരണം, അതു ക്രിസ്തുവിലേക്കുള്ള ഓരോ പരിവർത്തനത്തിന്റേയും മുൻപു വരണം. എന്റെ ഉപദേശം നാമധേയരഹിതമാകുവാൻ, ആ മാറ്റം മാനസാന്തരത്തിനു മുമ്പുണ്ടാകണം എന്നാണ് ഉപദേശിക്കേണ്ടത്.

ഇതേ ക്രമമാണ്, തീർച്ചയായും, പരിശുദ്ധാത്മാവു പൗലൊസിൽ കൂടെ ഉപദേശിച്ചത്. “ഇപ്പോൾ ഞാൻ സന്തോഷിക്കുന്നു, നിങ്ങൾ ദുഃഖിച്ചതിനാലല്ല, മാനസാന്തരത്തിനായി ദുഃഖിച്ചതിനാൽ അത്രേ; നിങ്ങൾക്കു ഞങ്ങളാൽ ഒന്നിലും ചേതം വരാതെവണ്ണം, ദൈവഹിതപ്രകാരമല്ലെന്ന് നിങ്ങൾ ദുഃഖിച്ചത്. ദൈവഹിതപ്രകാരമുള്ള ദുഃഖം അനുതാപം വരാത്ത മാനസാന്തരത്തെ രക്ഷക്കായി ഉളവാക്കുന്നു. ലോകത്തിന്റെ ദുഃഖമോ മരണത്തെ ഉളവാക്കുന്നു” (2 കൊരിന്ത്യർ 7:9, 10).

സംശയരഹിതമായി, നാം പരിഗണിക്കുന്ന ആ ജനക്കൂട്ടത്തിനു ദുഃഖമുണ്ടായിരുന്നു - വാസ്തവത്തിലുള്ള, ദൈവഹിതപ്രകാരമുള്ള ദുഃഖം. അവരോടാണ് പത്രൊസ് പറഞ്ഞത്, “നിങ്ങൾ മാനസാന്തരപ്പെടുവിൻ.” അതു സ്വർഗ്ഗീയ ആജ്ഞയായിരുന്നു.

ഈ കാര്യങ്ങളെ കുറിച്ചു ഓരോ വായനക്കാരുമായി ഇരുന്നു “ഹൃദയവും - ഹൃദയവും - മായി” സംസാരിക്കുവാൻ ഞാൻ ആഗ്രഹിക്കുന്നു. ലോകത്തിന്റെ രക്ഷക്കു കർത്താവിന്റെ ശിഷ്യന്മാർ ആദ്യ ക്രിസ്ത്യാനികളെ പോലെ ആകണം - അതായതു, “ഏക ഹൃദയവും ഏക മനസ്സും ഉള്ളവരായിരുന്നു” (പ്രവൃത്തികൾ 4:32). നമ്മുടെയിടയിൽ ഒരു ഭിന്നതയും ഉണ്ടാകരുത്. നാമെല്ലാം ഏക മനസ്സിലും ഏകാഭിപ്രായത്തിലും യോജിച്ചിരിക്കണം, “നീ എന്നെ അയച്ചു എന്നു ലോകം വിശ്വസിച്ചാൻ അങ്ങനെ ഇടവരും” (യോഹന്നാൻ 17:21).

നാമധേയവിഭാഗമില്ലാത്ത ക്രിസ്തുവിന്റെ ആളുകളെ പരിശോധിച്ചു കണ്ടെത്തുവാൻ ഞാൻ ശ്രമിക്കുകയാണ്. സത്യസന്ധമായ ഒരു ഹൃദയവും വിധേയതയോടുകൂടിയ വിധത്തിൽ ആ ആളുകളുടെ യോജിപ്പിനെ ആത്മാവു വ്യക്തമായി രേഖപ്പെടുത്തിയിരിക്കുകയാണ്. ആ പ്രാരംഭ ക്രിസ്ത്യാനികളെ പോലെ ആകുവാനും, അവർ ചെയ്തതുപോലെ ചെയ്യുവാനും നാം ആഗ്രഹിക്കുന്നു എങ്കിൽ, ആ ദൈവശ്വാസിയെ വസ്തുതകളെ വിസമ്മതിക്കുമെന്നു ഞാൻ കരുതുന്നില്ല.

തീർച്ചയായും, നമ്മിൽ ഒരാൾക്ക് അയാളുടേതായ ഉപദേശമോ, അല്ലെങ്കിൽ മറ്റു മനുഷ്യരുടെ ഉപദേശമോ ഉണ്ടെങ്കിൽ, അയാൾ അതിനെ വിശുദ്ധന്മാരോടുള്ള കൂട്ടായ്മയേക്കാളും, കർത്താവിന്റെ സത്യത്തേക്കാളും വലുതായി കാണുന്നു എങ്കിൽ, പിന്നെ അയാൾ ആ സിദ്ധാന്തത്തെ ന്യായീകരിക്കുവാൻ ദൈവിക രേഖയിൽ നിന്നു എന്തെങ്കിലും കണ്ടെത്തും. ഒരാൾക്കു നാമധേയവിഭാഗത്തിൽ ബന്ധമുണ്ടായിരിക്കുകയും, അയാൾ അതിൽ തുടരുവാൻ ഇഷ്ടപ്പെടുകയും ചെയ്താൽ, നാമധേയ വിഭാഗരഹിത ഉപദേശം അയാളെ മാറ്റുകയില്ല. പരിശുദ്ധാത്മാവിന്റെ നിർദ്ദേശമനുസരിച്ചു അന്നു കൂടി വന്നിരുന്ന ആ വസ്തുതകളെ സത്യം നോക്കിക്കളയും ആത്മാർത്ഥതയുള്ളവരും ഹൃദയത്തിൽ ഗൗരവമായി സ്വീകരിക്കണം എന്നു താല്പര്യമായി അപേക്ഷിക്കുന്നു. ദൈവവചനം

പിൻപറ്റുവാൻ ജ്ഞാനിയുടെ കാഴ്ചപ്പാട് ശ്രദ്ധിക്കുക:

അവ നിന്റെ ദൃഷ്ടിയിൽ നിന്നു മാറി പോകരുത്; നിന്റെ ഹൃദയത്തിന്റെ നടുവിൽ അവയെ സൂക്ഷിച്ചു വെക്കുക. അവയെ കിട്ടുന്നവർക്കു അവ ജീവനും അവരുടെ സർവ്വദേഹത്തിനും സൗഖ്യവുമാകുന്നു. ... സകല ജാഗ്രതയോടും കൂടെ നിന്റെ ഹൃദയത്തെ കാത്തു കൊൾക; ജീവന്റെ ഉത്ഭവം അതിൽ നിന്നല്ലോ ആകുന്നത്. ... നിന്റെ കണ്ണിമ ചൊവ്വേ മുമ്പോട്ടു മിഴിക്കട്ടെ. നിന്റെ കാലുകളുടെ പാതയെ നിരപ്പാക്കുക, നിന്റെ വഴികൾ എല്ലാം സ്ഥിരമായിരിക്കട്ടെ. ഇടത്തോട്ടോ വലത്തോട്ടോ തിരിയരുത്: നിന്റെ കാലിനെ ദോഷം വിട്ടുകലുമാറാക്കുക (സദൃശവാക്യങ്ങൾ 4:21-27).

വീണ്ടും, നമുക്കു മുമ്പോട്ടു പോയി യെരൂശലേമിലെ യോഗത്തെ പരിശോധിക്കാം. ഈ വേദനിക്കയും ദുഃഖിക്കുകയും ചെയ്ത ഹൃദയങ്ങളോടു പറഞ്ഞു, “നിങ്ങൾ മാനസാന്തരപ്പെട്ടു ഓരോരുത്തൻ പാപങ്ങളുടെ മോചനത്തിനായി യേശുക്രിസ്തുവിന്റെ നാമത്തിൽ സ്നാനം ഏല്പിൻ ...” (പ്രവൃത്തികൾ 2:38). ദൈവപുത്രനെ കുല ചെയ്ത മഹാപാപത്തെക്കുറിച്ചുള്ള നിരാശ ഹൃദയത്തിൽ നിന്നു ദുരീകരിക്കുന്നതിനായിരുന്നു ഈ മറുപടി കൊടുത്തത് എന്നോർക്കുക. ആ പാപമായിരുന്നു അവരുടെ ഹൃദയങ്ങളിലെ ഭാരം. അഗാധമായ ദുഃഖം നിമിത്തം, അതു ശരിയാക്കുവാൻ - അതെങ്ങനെ ശരിയാക്കും? “ഞങ്ങൾ എന്തു ചെയ്യേണ്ടു?” എന്നതായിരുന്നു അവർ നിലവിളിച്ചു ചോദിച്ചത് (പ്രവൃത്തികൾ 2:37). ആ ഭയാനക പാപം നീങ്ങപ്പെടേണ്ടതിനു എന്തെങ്കിലും ചെയ്യുവാൻ കഴിയുമോ എന്നവർ സംശയിച്ചു. അതിനുള്ള ഉത്തരമായിരുന്നു “മാനസാന്തരപ്പെടുക” എന്നതു. ഫലത്തിൽ പത്രോസ് പറഞ്ഞു, “കർത്താവായ ക്രിസ്തുവിനു നിങ്ങളെത്തന്നെ കീഴ്പ്പെടുത്തുക, അവന്റെ ഇഷ്ടം നിങ്ങളുടേതാക്കുക. നീട്ടി വെക്കാതെ ഉടനെ തിരിയുക.” അവൻ അവരോടു പറഞ്ഞു, “നിങ്ങൾ ഓരോരുത്തൻ നിങ്ങളുടെ പാപങ്ങളുടെ മോചനത്തിനായി യേശുക്രിസ്തുവിന്റെ നാമത്തിൽ സ്നാനം ഏല്പിൻ; എന്നാൽ പരിശുദ്ധാത്മാവു എന്ന ദാനം ലഭിക്കും” (പ്രവൃത്തികൾ 2:38).

ആ ഹൃദയങ്ങളിൽ നിന്നു, കുറ്റം വിടുവിക്കേണ്ടതിനു, പരിശുദ്ധാത്മാവു നല്കിയ ഉത്തരത്തിൽ, ക്ഷമാപണത്തിനുള്ള നിബന്ധനകളും ഉൾപ്പെട്ടിരുന്നു. ആ ഉത്തര നിബന്ധനകളിൽ, അവർക്കു ആശ്വാസവും, കുറ്റ വിമുക്തിയും, ക്ഷമാപണവും ലഭിക്കുമായിരുന്നു. ആ വിടുതൽ അവർ മാനസാന്തരപ്പെടുന്നതുവരെ അവർക്കു ലഭിച്ചില്ല. അവർ മാനസാന്തരപ്പെട്ടപ്പോൾ, തങ്ങളെത്തന്നെ മാറ്റാതെ ക്രിസ്തുവിൽ സമർപ്പിച്ചപ്പോൾ, അവരുടെ പാപങ്ങളുടെ മോചനത്തിനായി സ്നാനം ഏല്ക്കുവാൻ പറഞ്ഞു. മൊത്തമുള്ള രേഖയിൽ ഇവിടെ മാത്രമാണ് പാപത്തിൽ നിന്നുള്ള വിടുതൽ അഥവാ ക്ഷമാപണം പറഞ്ഞിരിക്കുന്നത് (അതായിരുന്നു ചോദ്യകർത്താക്കളുടെ ഹൃദയങ്ങളിൽ ഭാരമെങ്കിലും). ഈ ഒരു പ്രാവശ്യമാണ്, നിരാശപ്പെട്ടവരോടു “പാപങ്ങളുടെ മോചനത്തിനായി” സ്നാനം ഏല്ക്കുവാൻ പറഞ്ഞത്. ആ ആളുകൾ തങ്ങളുടെ ഹൃദയങ്ങൾ, അവരോടു സ്നാനം ഏല്ക്കുവാൻ പറഞ്ഞതു, ചെയ്യുവാൻ അവർ

